

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ

śrīrāmadēśikācārya viracitā
॥ ākāśanagarīśa prapattiḥ ॥

This document has been prepared by
Sunder Kidāmbi
with the blessings of
śrī raṅgarāmānuja mahādēśikan
His Holiness śrīmad āṇḍavan śrīraṅgam

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

॥ ākāśanagarīśa prapattiḥ ॥

saṃkalpakalpalatikāmavadhiṃ kṣamāyāḥ

ākāśapuryadhipatērmahiṣiṃ dayādrām |

viśvasya mātaramakiñcanakāmadhēnuṃ

viśvaṃbharāmaśaraṇaḥ śaraṇaṃ prapadyē || 1 ||

śrīmanmṛkaṇḍujamaharṣitapōvipākau

bhūmyā'bhinanditamahāmradimasvabhāvau |

āviṣṭaduṣṭaśakaṭapraḥaṭōgrabhāvau

bhūvallabhasya caraṇau śaraṇaṃ prapadyē || 2 ||

śāpōpasṛṣṭayamalārjunadrṣṭalīlau

pāśāṇanirmitatapōdhanadharmadārau |

divyāntarikṣanagarīkṛtasannidhānau

bhūvallabhasya caraṇau śaraṇaṃ prapadyē || 3 ||

svāntē satāṃ śrutiṣu yau tamasaśca pārē

ahōrātrapuṣkariṇīkāramaṇīyatīrē ||

dēvyā bhuvō'ṅkabhuvi sannihitau sadā tau

bhūvallabhasya caraṇau śaraṇaṃ prapadyē || 4 ||

durdāntakāliyaḥaṇākṛtadivyanṛttau

vēdhaḥkamaṇḍalujalairabhiṣiktapūrvau |

gaṅgāṅgasaṅgaparipūtabhavastutau tau

bhūvallabhasya caraṇau śaraṇaṃ prapadyē || 5 ||

traivikramakramavaśīkṛtasaptalōkau

lōkēśvarairapi sadā kalitapraṇāmau |

nāmāvaśēṣitavadānyabaliprabhāvau

bhūvallabhasya caraṇau śaraṇaṃ prapadyē || 6 ||

sadbhaktapāṇḍavakṛtē kṛtadūtakṛtyau

bṛndāvanāntaravihārarasaprasaktau |

sarvōpakārakaraṇāya kṛtāvatārau

bhūvallabhasya caraṇau śaraṇaṃ prapadyē || 7 ||

śrīmacchaṭhārikalivairimahatsarōbhiḥ

nāthāgamāntagurumukhyagurūttamaiśca |

saṃvāñchitātīśayitapriyamaṅgalau tau

bhūvallabhasya caraṇau śaraṇaṃ prapadyē || 8 ||

bhaktaprapannajanarakṣaṇabaddhadīkṣau

nānāvidhāghaṭitasanḥaṭanē samarthau |

arcyau praśastatulasīkusumairananyaiḥ

bhūvallabhasya caraṇau śaraṇaṃ prapadyē || 9 ||

saṅkrandanādisurabṛndasamarpyamāṇa -

mandāramālyavigalanmakarandasāndrau |

sārathyasūcitasadīḍyasuśīlabhāvau

bhūvallabhasya caraṇau śaraṇaṃ prapadyē || 10 ||

viśvātīśāyisuṣamāsukumārabhāvau

vajradhvajāṅkuśarathāṅgamukhāṅkadṛśyau ||

divyāṅgulīnakhamayūkhavilīptapīṭhau

bhūvallabhasya caraṇau śaraṇaṃ prapadyē || 11 ||

*sampaddāridryabhāvādasukhasukhakṛtēḥ
pattanagrāmabhāvāt
punyāpunyādibhāvāt kapatarjutayā
sarvalōkādibhāvāt |
divyādivyāṅgavattvāt suraditijagaṇa -
snigdhaśatrutvakīrtiyā
chāyā'cchāyādibhāvādaghaṭitaghaṭanaṃ
prāha kṛṣṇaṃ śaṭhāriḥ || 12 ||*

|| iti ākāśanagarīśa prapattiḥ samāptā ||